



بیشک خدا نافرمان لوگوں کو ہدایت نہیں دیا کرتا

Quran with Urdu Translation

(فتح محمد جالندہری)

سورة المنافقون

Urdu Translation اردو ترجمہ

Click This Bar to Listen Audio

بِسْمِ اللَّهِ الرَّحْمَنِ الرَّحِيمِ

إِذَا جَاءَكَ الْمُنَافِقُونَ قَالُوا أَنشَهُدُ إِنَّكَ لَرَسُولُ اللَّهِ

(اے محمد) جب منافق لوگ تمہارے پاس آتے ہیں تو (ازراہ نفاق)

کہتے ہیں کہ ہم اقرار کرتے ہیں کہ آپ بیشک خدا کے پیغمبر ہیں

وَاللَّهُ يَعْلَمُ إِنَّكَ لَرَسُولُهُ

اور خدا جانتا ہے کہ درحقیقت تم اسکے پیغمبر ہو۔

وَاللَّهُ يَشْهَدُ إِنَّ الْمُنَافِقِينَ لَكَاذِبُونَ (1)

لیکن خدا ظاہر کئے دیتا ہے کہ منافق (دل سے اعتقاد نہ رکھنے کے لحاظ سے) جھوٹے ہیں

اتَّخَذُوا أَيْمَانَهُمْ جُنَّةً فَصَدُّوا عَنْ سَبِيلِ اللَّهِ^ج

انہوں نے اپنی قسموں کو ڈھال بنا رکھا ہے اور انکے ذریعے سے (لوگوں کو) راہ خدا سے روک رہے ہیں۔

إِنَّهُمْ سَاءَ مَا كَانُوا يَعْمَلُونَ (2)

کچھ شک نہیں کہ جو کام یہ کرتے ہیں برے ہیں

ذَلِكَ بِأَنَّهُمْ آمَنُوا ثُمَّ كَفَرُوا فَطُبِعَ عَلَى قُلُوبِهِمْ

یہ اس لئے کہ یہ (پہلے تو) ایمان لائے پھر کافر ہو گئے تو ان کے دلوں پر مہر لگا دی گئی

فَهُمْ لَا يَفْقَهُونَ (3)

سواب یہ سمجھتے ہی نہیں۔

وَإِذْ أَرَأَيْتَهُمْ تَعْجِبُكَ أَجْسَامُهُمْ^{صل}

اور جب تم ان (کے تناسب اعضاء) کو دیکھتے ہو ان کے جسم تمہیں (کیا ہی) اچھے معلوم ہوتے ہیں

وَإِنْ يَقُولُوا تَسْمَعُ لِقَوْلِهِمْ^{صل}

اور جب وہ گفتگو کرتے ہیں تو تم ان کی تقریر کو توجہ سے سنتے ہو

كَأَنَّهُمْ خُشُبٌ مُّسْنَدَةٌ^{صل}

(مگر فہم و ادراک سے خالی) گویا لکڑیاں ہیں جو دیوار سے لگائی گئی ہیں

يَحْسَبُونَ كُلَّ صَيْحَةٍ عَلَيْهِمْ^ج

(بزدل ایسے کہ) ہر زور کی آواز کو سمجھیں (کہ) ان پر (بلا آئی)

هُمُ الْعَدُوُّ فَاحْذَرُهُمْ^ج

یہ (تمہارے) دشمن ہیں ان سے بے خوف نہ رہنا۔

قَاتَلَهُمُ اللَّهُ

خدا ان کو ہلاک کرے

أَلَىٰ يُؤْفَكُونَ (4)

یہ کہاں بہکے پھرتے ہیں۔

وَإِذَا قِيلَ لَهُمْ تَعَالَوْا اسْتَغْفِرْ لَكُمْ رَسُولُ اللَّهِ لَوَّوْا أُرْءُوسَهُمْ

اور جب ان سے کہا جائے کہ آؤ رسول خدا تمہارے لئے مغفرت مانگیں تو اپنے سر ہلا دیتے ہیں

وَمَرَأَيْتَهُمْ يَصُدُّونَ وَهُمْ مُسْتَكْبِرُونَ (5)

اور تم ان کو دیکھو کہ تکبر کرتے ہوئے منہ پھیر لیتے ہیں

سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ

تم ان کے لئے مغفرت مانگو یا نہ مانگو ان کے حق میں برابر ہے خدا ان کو ہرگز نہ بخشے گا۔

إِنَّ اللَّهَ لَا يَهْدِي الْقَوْمَ الْفَاسِقِينَ (6)

بیشک خدا نافرمان لوگوں کو ہدایت نہیں دیا کرتا۔

هُمُ الَّذِينَ يَقُولُونَ لَا تُنْفِقُوا عَلَيَّ مِنْ عِنْدَ رَسُولِ اللَّهِ حَتَّىٰ يَنْفَضُوا

یہی ہیں جو کہتے ہیں کہ جو لوگ رسول خدا کے پاس (رہتے) ہیں

ان پر (کچھ) خرچ نہ کرو یہاں تک کہ یہ خود بخود بھاگ جائیں

وَلِلَّهِ خَزَائِنُ السَّمَاوَاتِ وَالْأَرْضِ وَلَكِنَّ الْمُنَافِقِينَ لَا يَفْقَهُونَ (7)

حالانکہ آسمانوں اور زمین کے خزانے خدا ہی کے ہیں لیکن منافق نہیں سمجھتے

يَقُولُونَ لَئِن رَّجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنَهَا الْأَذْلَّ

یہی ہیں جو کہتے ہیں کہ اگر ہم لوٹ کر مدینہ پہنچے تو

عزت والے ذلیل لوگوں کو وہاں سے نکال باہر کریں گے

وَاللّٰهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ (8)

حالانکہ عزت خدا کی ہے اور اسکے رسول کی اور مومنوں کی لیکن منافق نہیں جانتے

يَا أَيُّهَا الَّذِينَ آمَنُوا آتِلْهُمْ أَمْوَالَكُمْ وَلَا أَوْلَادَكُمْ عَنْ ذِكْرِ اللَّهِ

مومنو تمہارا مال اور تمہاری اولاد تم کو خدا کی یاد سے غافل نہ کر دے۔

وَمَنْ يَفْعَلْ ذَلِكَ فَأُولَٰئِكَ هُمُ الْخَاسِرُونَ (9)

اور جو ایسا کرے گا تو وہ لوگ خسارہ اٹھانے والے ہیں۔

وَأَنْفِقُوا مِنْ مَّا رَزَقْنَاكُمْ مِنْ قَبْلِ أَنْ يَأْتِي أَحَدَكُمْ الْمَوْتُ فَيَقُولَ

اور جو (مال) ہم نے تم کو دیا ہے اس میں سے اس (وقت) سے پیشتر

خرچ کر لو کہ تم میں سے کسی کو موت آجائے تو (اس وقت) کہنے لگے کہ

رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَّقَ وَأَكُنُ مِنَ الصَّالِحِينَ (10)

اے میرے پروردگار تو نے مجھے تھوڑی سی مہلت اور کیوں نہ

دی تاکہ میں خیرات کر لیتا اور نیک لوگوں میں داخل ہو جاتا؟

وَلَنْ يُؤَخِّرَ اللَّهُ نَفْسًا إِذْ جَاءَ أَجَلُهَا

اور جب کسی کی موت آجاتی ہے تو خدا اس کو ہرگز مہلت نہیں دیتا۔

وَاللَّهُ خَبِيرٌ بِمَا تَعْمَلُونَ (11)

اور جو کچھ تم کرتے ہو خدا اس سے خبردار ہے۔

